

# ວິຊາ ທຸລະກິດທະນາຄານ

ສອນໂດຍ: ປອ ຄຳກ້ຽວ ພັນດາວົງ



# ບົດທີ 4

## ການບໍລິການເງິນຝາກຂອງທະນາຄານ

---

1. ບໍລິການຮັບເງິນຝາກ
2. ຄວາມສໍາຄັນຂອງການຝາກເງິນ.
3. ປະເພດເງິນຝາກ
4. ຮູບການຝາກເງິນ
5. ຊ່ອງທາງໃນການຮັບຝາກເງິນ
6. ຄໍາສັ່ງຝາກເງິນ
7. ຜູ້ມີສິດໃນການເປີດບັນຊີເງິນຝາກ

# 1. ບໍລິການຮັບເງິນຝາກ

---

- ເງິນຝາກທີ່ທະນາຄານທຸລະກິດ ຫຼື ສະຖາບັນການເງິນ ອື່ນລະດົມໄດ້ໃນແຕ່ລະປີມີປະລິມານຂ້ອນຂ້າງສູງ ດັ່ງນັ້ນ ທະນາຄານທຸລະກິດ ຈຶ່ງເປັນສະຖາບັນການເງິນທີ່ສາມາດລະດົມເງິນທຶນໄດ້ຫຼາຍທີ່ສຸດ ເປັນອັນດັບໜຶ່ງໃນບັນດາສະຖາບັນການເງິນດ້ວຍກັນໂດຍສະເຫຼ່ຍແມ່ນກວມເອົາຫຼາຍກ່ວາ 80% ຈາກເງິນປະຢັດໃນປະເທດທັງໝົດ.

## 2. ຄວາມສໍາຄັນຂອງການຝາກເງິນ.

---

- ທະນາຄານທຸລະກິດເປັນແຫຼ່ງເງິນທຶນແຫຼ່ງໃຫ່ຍ ທີ່ມີຄວາມສໍາຄັນທີ່ຈະເຮັດໃຫ້ເກີດການຈະເລີນເຕີບໂຕ ແລະ ການຂະຫຍາຍຕົວທາງທຸລະກິດ ສິ່ງຜົນຕໍ່ການພັດທະນາເສດຖະກິດ-ສັງຄົມ ທີ່ຢືນຍົງຂອງປະເທດ, ມີບົດບາດສໍາຄັນໃນຕະຫຼາດການເງິນ ທີ່ຈະສະໜອງໄດ້ທຸກໆຄວາມຕ້ອງການລະຫວ່າງຜູ້ປະຢັດເງິນ (ຜູ້ຝາກ) ກັບຜູ້ທີ່ຕ້ອງການໃຊ້ເງິນ (ຜູ້ກູ້).

### 3. ປະເພດເງິນຝາກ

---

- ເງິນຝາກມີຈັກປະເພດ?

- 1) ເງິນຝາກກະແສລາຍວັນ (Current Deposit)
- 2) ເງິນຝາກປະຢັດ (Saving Deposit)
- 3) ເງິນຝາກປະຈຳ (Fixed Deposit)
- 4) ໃບຢັ້ງຢືນເງິນຝາກ (Certificates of Deposit)



### 3. ປະເພດເງິນຝາກ

---

#### 1) ເງິນຝາກກະແສລາຍວັນ (Current Deposit)

- ແມ່ນເງິນຝາກປະເພດຈ່າຍຄືນທັນທີ ເມື່ອມີການທວງຖາມ ແລະ ໃຊ້ແຊັກໃນການສົ່ງຈ່າຍເບີກຖອນ, ເປັນບັນຊີເງິນຝາກທີ່ມີຈຸດປະສົງສ່ວນໃຫ່ຍແມ່ນໃຊ້ໝູນວຽນໃນທຸລະກິດ, ໃຊ້ຊຳລະຄ່າສິນຄ້າ ແລະ ອຳນວຍຄວາມສະດວກແກ່ລູກຄ້າໂດຍບໍ່ຕ້ອງມາຖອນເງິນສົດດ້ວຍຕົນເອງ, ເປັນບັນຊີເງິນຝາກທີ່ບໍ່ມີດອກເບ້ຍ ເພາະວ່າຕ້ອງຈ່າຍຄືນທັນທີເມື່ອຜູ້ຝາກເງິນທວງຖາມ. ທະນາຄານບໍ່ສາມາດນຳເງິນຝາກປະເພດດັ່ງກ່າວໄປລົງທຶນຫາປະໂຫຍດໃນໄລຍະຍາວໄດ້

### 3. ປະເພດເງິນຝາກ

---

#### 2) ເງິນຝາກປະຢັດ (Saving Deposit)

- ເງິນຝາກປະຢັດ ເປັນບັນຊີເງິນຝາກປະເພດຈ່າຍຄືນທັນທີ ເມື່ອມີການທວງຖາມ ແລະ ບໍ່ມີກຳນົດ. ການຮັບຝາກເງິນປະເພດນີ້ມີຈຸດປະສົງຄື: ເພື່ອສົ່ງເສີມການປະຢັດຂອງລູກຄ້າ ໂດຍລູກຄ້າສາມາດຝາກເງິນໄດ້ ໃນຈຳນວນທີ່ແນ່ນອນໃດໜຶ່ງ. ໂດຍບົກກະຕິ ທະນາຄານຈະກຳນົດເງິນຝາກເທື່ອທຳອິດບໍ່ຕໍ່າກ່ວາ 50.000ກີບ.
- ບັນຊີເງິນຝາກປະຢັດ ເໝາະສຳລັບຜູ້ມີເງິນຝາກໝູນວຽນເຂົ້າອອກໃນບັນຊີຫຼາຍຄັ້ງ ແລະ ສາມາດໃຊ້ເປັນບັນຊີທີ່ມີຄວາມສຳພັນ (Related) ກັບບັນຊີກະແສລາຍວັນໄດ້ ໝາຍຄວາມວ່າ: ເມື່ອມີແຊັກມາຕັດບັນຊີເງິນຝາກກະແສລາຍວັນ ມັນກໍ່ຈະສາມາດດຶງຍອດເງິນຝາກຈາກບັນຊີເງິນຝາກປະຢັດໄປຝາກເຂົ້າໃນບັນຊີກະແສລາຍວັນເພື່ອຕັດແຊັກໄດ້.

## 3. ປະເພດເງິນຝາກ

---

### 3) ເງິນຝາກປະຈຳ (Fixed Deposit)

- ເງິນຝາກປະຈຳ ເປັນເງິນຝາກປະເພດຈ່າຍຄືນທັນທີເມື່ອຄົບກຳນົດໄລຍະເວລາ. ສ່ວນຫຼາຍຜູ້ຝາກເງິນປະເພດນີ້ຈະມີຈຸດປະສົງຊອກຫາຜົນຕອບແທນທາງດ້ານອັດຕາດອກເບ້ຍ, ເນື່ອງຈາກເງິນຝາກປະເພດນີ້ຈະມີອັດຕາດອກເບ້ຍທີ່ສູງກ່ວາເງິນຝາກປະເພດອື່ນໆ. ຜູ້ທີ່ເປີດບັນຊີເງິນຝາກປະຈຳຈະຕ້ອງສະແດງຫຼັກຖານ ແລະ ຕ້ອງກຳນົດເງື່ອນໄຂ ໃນການສັ່ງຈ່າຍໃຫ້ຄົບຖ້ວນເຊັ່ນ: ຊື່ຜູ້ສັ່ງຈ່າຍແຕ່ພຽງຜູ້ດຽວ, ລົງນາມສອງໃນສາມຄົນ ຫຼື ລົງນາມພ້ອມປະທັບຕາ ໂດຍຈະໃຊ້ປຶ້ມບັນຊີເງິນຝາກເປັນຫຼັກຖານປະກອບໃນການຮັບຝາກ ຫຼື ຖອນເງິນ ເພື່ອສະແດງຍອດເຫຼືອໃນບັນຊີ. ກຳນົດໄລຍະເວລາຝາກເງິນ ແບ່ງເປັນ 3 ເດືອນ, 6 ເດືອນ, 12 ເດືອນ, 24 ເດືອນ ແລະ 36 ເດືອນເປັນຕົ້ນ.



### 3. ປະເພດເງິນຝາກ

---

#### 4) ໃບຢັ້ງຢືນເງິນຝາກ (Certificates of Deposit)

- ໃບຢັ້ງຢືນເງິນຝາກ ເປັນບັນຊີເງິນຝາກປະຈຳປະເພດໜຶ່ງທີ່ທະນາຄານໃຫ້ສັຍຍາຈະຈ່າຍຄືນເມື່ອຄົບກຳນົດໄລຍະເວລາທີ່ໄດ້ກຳນົດໄວ້, ປົກກະຕິເໝາະກັບກໍລະນີຜູ້ທີ່ຝາກເງິນຈຳນວນຫຼາຍ ຊຶ່ງສາມາດຝາກໄດ້ດ້ວຍ **ເງິນສົດ, ແຊ້ກ, ແຄດເຊຍແຊ້ກ ຫຼື ດຣາບ**. ເມື່ອກວດກາຄວາມຖືກຕ້ອງຄົບຖ້ວນແລ້ວ ທະນາຄານຈະພິມລາຍລະອຽດ ຂອງການຮັບຝາກ ລົງໃນໃບຮັບຝາກປະຈຳຊຶ່ງຈະປະກອບດ້ວຍຕົ້ນສະບັບສຳລັບມອບໃຫ້ລູກຄ້າ ເປັນຫຼັກຖານໃນການຖອນເງິນ. ສະບັບສຳເນົາໃບຮັບຝາກຈະເກັບໄວ້ຢູ່ທະນາຄານ ເພື່ອໃຊ້ກວດສອບເມື່ອລູກຄ້າມາຖອນເງິນຄືນ, ທະນາຄານບາງແຫ່ງໃຊ້ໃບຢັ້ງຢືນເງິນຝາກທີ່ມີຫົວຂວັນ ແລະ ໃຫ້ຜູ້ຝາກລົງລາຍເຊັນໄວ້ຢູ່ຫົວຂວັນ ຫຼື ບັດລາຍຊື່ເພື່ອສະດວກໃນການກວດສອບເມື່ອຜູ້ຝາກມາຖອນເງິນ.

## 4. ຮູບການຝາກເງິນ

---

- ຮູບການຝາກເງິນມີຈັກປະເພດ?

- 1) ການຮັບຝາກທີ່ເປັນເງິນສົດ
- 2) ການຮັບຝາກທີ່ເປັນແຊ້ກ, ດຣາບ ແລະ ແຄຊເຊັຍແຊ້ກ
- 3) ການຮັບຝາກດ້ວຍລາຍການໂອນເງິນ

## 4. ຮູບການຝາກເງິນ

---

### 1) ການຮັບຝາກທີ່ເປັນເງິນສົດ

- ກວດນັບເງິນສົດຕໍ່ໜ້າຜູ້ນຳເງິນມາຝາກໃຫ້ຖືກຕ້ອງ ແລະ ກົງກັບຈຳນວນເງິນທີ່ຜູ້ນຳເງິນມາຝາກກຳນົດໄວ້ໃນໃບຝາກເງິນ ທັງຕົ້ນສະບັບ ແລະ ສະບັບສຳເນົາ ພ້ອມກັນນັ້ນ ກໍ່ໃຫ້ຜູ້ນຳເງິນມາຝາກ ລົງລາຍເຊັນໃນໃບຝາກເງິນ, ເຊິ່ງມີຂັ້ນຕອນດັ່ງນີ້:

- ກວດສອບຄວາມຖືກຕ້ອງ ຂອງຈຳນວນເງິນທີ່ກວດນັບໃຫ້ກົງກັບຈຳນວນເງິນທີ່ລູກຄ້າຂຽນໃບຝາກເງິນ ພ້ອມລົງລາຍເຊັນຄວາມຮັບຮອງຄວາມຖືກຕ້ອງ ແລະ ປະທັບຕາ cash ໃນໃບຝາກເງິນ.
- ບັນທຶກລາຍການຝາກເງິນ ໃນໃບຝາກເງິນດ້ວຍເຄື່ອງຄອມພິວເຕີ້ ເພື່ອເປັນຫຼັກຖານການລົງບັນຊີ.
- ບັນທຶກບັນຊີ ກັບຈຳນວນເງິນຝາກ ພ້ອມລົງລາຍເຊັນກຳກັບ.
- ມອບສຳເນົາໃບຝາກເງິນ ຫຼື ປຶ້ມບັນຊີເງິນຝາກ ໃຫ້ກັບຜູ້ຝາກເງິນ ເພື່ອເກັບເປັນຫຼັກຖານ.

## 4. ຮູບການຝາກເງິນ

---

2) ການຮັບຝາກທີ່ເປັນແຊັກ, ດຣາບ ແລະ ແຄຊເຊັຍແຊັກ

- ພະນັກງານຜູ້ປະຕິບັດ ຈະຕ້ອງຢຶດຖືຫຼັກການ ປະຕິບັດດັ່ງນີ້:

- ກວດສອບຄວາມຖືກຕ້ອງຂອງແຊັກ, ດຣາບ, ກວດສອບວັນທີ່ສັ່ງຈ່າຍ, ບໍລິງວັນທີ່ລ່ວງໜ້າ ຫຼື ວັນທີ່ລະບຸໄວ້ໃນແຊັກ ບໍ່ກາຍກຳນົດເວລາ, ຕົວເລກຈຳນວນເງິນທີ່ສັ່ງຈ່າຍ ຕ້ອງກົງກັບຕົວອັກສອນ ທີ່ໄດ້ຂຽນໄວ້ໃນໃບແຊັກ ແລະ ຕ້ອງມີການລົງລາຍເຊັນສັ່ງຈ່າຍ ຢ່າງສົມບູນຄົບຖ້ວນ.
- ກວດລາຍການທີ່ກຳນົດໃນໃບຝາກເງິນ ວ່າຖືກຕ້ອງຄົບຖ້ວນກົງກັບແຊັກ, ດຣາບ ທີ່ນຳມາຝາກ ລວມທັງລາຍລະອຽດໝາຍເລກ, ກຳນົດທະນາຄານຜູ້ຈ່າຍເງິນ, ຈຳນວນເງິນທີ່ກຳນົດໄວ້ຢ່າງຖືກຕ້ອງກົງກັບໃບຝາກເງິນ.
- ປະທັບກາຂອງທະນາຄານຜູ້ຮັບຮຽກເກັບໃນແຊັກ, ດຣາບ ພ້ອມນັ້ນ ຕ້ອງຈົດບັນທຶກ ໝາຍເລກບັນຊີ ຂອງຜູ້ຝາກ ໄວ້ດ້ານຫຼັງແຊັກ, ດຣາບ ນັ້ນທຸກສະບັບ.



## 4. ຮູບການຝາກເງິນ

---

- ກໍລະນີເປັນແຊັກ, ດຣາບ ຂອງທະນາຄານຕົນເອງ ຈະຕ້ອງນໍາແຊັກ, ດຣາບ ໃຫ້ຜູ້ມີສິດອະນຸມັດຈ່າຍ ແລະ ຫັກບັນຊີໃຫ້ຮຽບຮ້ອຍກ່ອນ.
- ພະນັກງານທະນາຄານ ຕອ້ງລົງລາຍເຊັນ ໃສ່ຕົ້ນສະບັບ ແລະ ສໍາເນົາ ພ້ອມບັນທຶກລາຍການ ໃນໃບຝາກເງິນ ດ້ວຍເຄື່ອງຄອມພິວເຕີ້ ເພື່ອເປັນຫຼັກຖານ ການລົງບັນຊີ.
- ກວດສອບການບັນທຶກລາຍການ ທາງບັນຊີ ຈາກຄອມພິວເຕີ້ ກັບລາຍລະອຽດ ຂອງຈໍາ ນວນເງິນ ໃນການຝາກເງິນ ໃຫ້ຖືກຕ້ອງ ພ້ອມລົງລາຍເຊັນ ກໍາກັບລາຍການຝາກເງິນ.
- ແຊັກ, ດຣາບ ທີ່ບໍ່ແມ່ນຂອງສາຂາຕົນເອງ ຫຼື ຂອງທະນາຄານອື່ນ ຕ້ອງສົ່ງໄປຮຽກເກັບໃນລະບົບຮຽກເກັບ (Clearing) ຕໍ່ໄປ.

## 4. ຮູບການຝາກເງິນ

---

### 3) ການຮັບຝາກດ້ວຍລາຍການໂອນເງິນ

- ທະນາຄານຜູ້ຮັບຝາກເງິນ ຈະຕ້ອງໄດ້ຮັບໜັງສືຈາກລູກຄ້າແຈ້ງເປັນລາຍລັກອັກສອນ ພ້ອມລາຍເຊັນ ແລະ ປະທັບກາ ຕາມເງື່ອນໄຂການສັ່ງຈ່າຍ ທີ່ໄດ້ຮັບນັ້ນມອບໃຫ້ກັບທະນາຄານ ເພື່ອສັ່ງໃຫ້ທະນາຄານ ຫັກບັນຊີເງິນຝາກໃນບັນຊີຂອງຕົນ ໂອນໄປຝາກຍັງອີກບັນຊີໜຶ່ງ.

## 5. ຊ່ອງທາງໃນການຮັບຝາກເງິນ

---

- ຊ່ອງທາງໃນການຮັບຝາກເງິນມີຫຍັງແນ່?

1) ເຄົາເຕີຂອງທະນາຄານ (Caunter Service)

2) ເຄື່ອງຮັບຝາກເງິນ (Automatic Deposit Machine - ATM)

3) ເຄື່ອງໃຫ້ບໍລິການອັດຕະໂນມັດ (Automatic Teller Machine - ATM)

## 5. ຊ່ອງທາງໃນການຮັບຝາກເງິນ

---

### 1) ເຄົາເຕີຂອງທະນາຄານ (Caunter Service)

- ເປັນຊ່ອງທາງການໃຊ້ບໍລິການທີ່ເກົ່າແກ່ ແລະ ຍັງເປັນຊ່ອງທາງການໃຫ້ບໍລິການ ທີ່ມີປະລິມານລູກຄ້າມາໃຊ້ບໍລິການຫຼາຍທີ່ສຸດ, ເນື່ອງຈາກວ່າ ລູກຄ້າຕ້ອງການຄວາມເຊື່ອໝັ້ນ ແລະ ຕ້ອງການໄດ້ຫຼັກຖານຈາກການຝາກເງິນເຂົ້າບັນຊີໃນທະນາຄານ ພ້ອມດ້ວຍສິດທິການໄດ້ຮັບຜົນປະໂຫຍດຕ່າງໆໃນການນຳເງິນມາຝາກ ໃນແຕ່ລະຄັ້ງ.



## 5. ຊ່ອງທາງໃນການຮັບຝາກເງິນ

---

### 2) ເຄື່ອງຮັບຝາກເງິນ (Automatic Deposit Machine)

- ເປັນເຄື່ອງທີ່ຕິດຕັ້ງຮວ່ມກັບເຄື່ອງເອທິເອັມ, ໃຫ້ຄວາມສະດວກກັບລູກຄ້ານອກສະຖານທີ່ເຮັດວຽກຂອງທະນາຄານ ໂດຍລູກຄ້າສາມາດນຳເງິນທີ່ຈະຝາກໃສ່ບ່ອນທີ່ຈະກວດນັບແຕ່ລະປະເພດໃບ ໃນຊ່ອງຮັບຝາກໃຫ້ເຄື່ອງດຳເນີນການກວດນັບ, ແຍກປະເພດໃບ ພ້ອມທັງກວດໃບປອມ, ແລ້ວເຄື່ອງຈະບອກຈຳນວນໃບແຕ່ລະປະເພດ ທີ່ຝາກເພື່ອໃຫ້ຜູ້ຝາກ ກົດປຸ່ມຢືນຢັນຄວາມຖືກຕ້ອງ.

## 5. ຊ່ອງທາງໃນການຮັບຝາກເງິນ

---

### 3) ເຄື່ອງໃຫ້ບໍລິການອັດຕະໂນມັດ (Automatic Teller Machine - ATM)

- ບັດທະນາຄານ ແມ່ນພາຫະນະການຊໍາລະສະສາງທີ່ບໍ່ໃຊ້ເງິນສົດ ເຊິ່ງທະນາຄານ ເປັນຜູ້ຈໍາໜ່າຍ ໃຫ້ແກ່ ບັນດາລູກຄ້າຂອງຕົນ, ດັ່ງນັ້ນຜູ້ນໍາໃຊ້ບັດດັ່ງກ່າວນີ້ ສາມາດນໍາໃຊ້ເຂົ້າໃນການຊໍາລະສະສາງ ຄ່າສິນຄ້າ, ໃຊ້ ຖອນເງິນສົດຈາກທະນາຄານ ຫຼື ບັນດາສາຂາທະນາຄານດ້ວຍເຄື່ອງຖອນເງິນສົດອັດຕະໂນມັດ(ATM). ພ້ອມ ກັນນັ້ນ ລູກຄ້າຍັງສາມາດໃຫ້ບັດ ແລະ ເຄື່ອງ ATM ເພື່ອປະຕິບັດການຝາກເງິນເຂົ້າບັນຊີຂອງຕົນໄດ້.

## 6. ຄໍາສັ່ງຝາກເງິນ

---

- 1) ໂທລະສັບ (Tele banking)
- 2) ລະບົບຄອມພິວເຕີອອນລາຍ (Computer online)
- 3) ຕູ້ຮັບຝາກເງິນດ່ວນ (Quick deposit box)

## 6. ຄໍາສັ່ງຝາກເງິນ

---

### 1) ໂທລະສັບ (Tele banking)

- ປະເພດ ໂດຍທີ່ລູກຄ້າບໍ່ຕ້ອງມາຕິດຕໍ່ກັບ ທະນາຄານດ້ວຍຕົນເອງ ແລະ ມີຕົ້ນທຶນຕໍ່າ. ເປັນວິທີການທີ່ບໍ່ສະຫຼັບຊັບຊ້ອນ. ລູກຄ້າສາມາດດໍາເນີນການໄດ້ດ້ວຍຕົນເອງ (Self Service Banking) ຜ່ານໂທລະສັບພາຍໃຕ້ເງື່ອນໄຂ ທີ່ທະນາຄານກຳນົດ.



## 6. ຄໍາສັ່ງຝາກເງິນ

---

### 2) ລະບົບຄອມພິວເຕີອອນລາຍ (Computer online)

- ທະນາຄານ ແມ່ນຈະໃຊ້ລະບົບຄອມພິວເຕີອອນລາຍແບບລວມສູນ, ລະບົບຄອມພິວເຕີອອນລາຍ ຈະຊ່ວຍໃຫ້ລູກຄ້າສາມາດໃຊ້ບໍລິການຝາກເງິນ ຜ່ານຊ່ອງທາງເຄືອຄ່າຍຂອງສາຂາ ຫຼື ຜ່ານຕູ້ເອທິເອັມໄດ້ ໂດຍລູກຄ້າຈະໄດ້ຮັບເງິນທັນທີ ທີ່ດໍາເນີນການສໍາເລັດ ເຊິ່ງມີຄວາມວ່ອງໄວຫຼາຍທີ່ສຸດ.

## 6. ຄໍາສັ່ງຝາກເງິນ

---

### 3) ຕູ້ຮັບຝາກເງິນດ່ວນ (Quick deposit box)

- ໃນປະຈຸບັນທະນາຄານ ຈະມີຕູ້ເງິນຝາກດ່ວນ ເພື່ອອໍານວຍຄວາມສະດວກໃນການຝາກເງິນໄວ້ ໃຫ້ກັບລູກຄ້າທີ່ຟ້າວ ແລະ ມີເວລາຈຳກັດ, ລູກຄ້າຈະຕຽມເງິນ, ແຊ້ກ, ກວດນັບໃສ່ຊອງ ພ້ອມທັງລົງເວລາຈາກຕູ້ຮັບຝາກເງິນເລັ່ງດ່ວນ, ພ້ອມເກັບສໍານືກໄວ້ເປັນຫຼັກຖານ, ທະນາຄານຈະເປີດຕູ້ກ່ອນເວລາປິດຮັບແຊ້ກ, ເຄຍລຶ້ງ ທຸກວັນເຮັດວຽກ ເພື່ອນໍາເງິນສົດໄປກວດນັບ ແລະ ບັນທຶກບັນຊີໃຫ້ລູກຄ້າ, ສ່ວນແຊ້ກຈະນໍາສົ່ງເຂົ້າປ່ອນດໍາເນີນການຫັກບັນຊີ ພ້ອມບັນທຶກບັນຊີ ໃຫ້ລູກຄ້າພາຍໃນວັນດຽວກັນ.

## 7. ຜູ້ມີສິດໃນການເປີດບັນຊີເງິນຝາກ

---

### 1) ບຸກຄົນທົ່ວໄປ

- ໝາຍເຖິງຄົນທຳມະດາ ທີ່ມີສິດໃຊ້ຊື່ໃນບັນຊີເງິນຝາກເປັນຊື່ ແລະ ນາມສະກຸນຂອງຕົນເອງ, ຢ່າງໃດກໍຕາມ ບຸກຄົນທີ່ຈະດຳເນີນການໃດໆ ໄດ້ຕາມກົດໝາຍນັ້ນ ຈະຕ້ອງມີສະພາບເປັນບຸກຄົນທີ່ຖືກຕ້ອງຕາມກົດໝາຍ ແລະ ມີພາວະຈິດສົມບູນ, ສຳລັບຜູ້ເຍົາໄວ ທີ່ຍັງບໍ່ບັນລຸນິຕິພາວະນັ້ນ ຕ້ອງໄດ້ຮັບເຫັນດີຈາກຜູ້ປົກຄອງຢ່າງ ຖືກຕ້ອງເຊັ່ນ: ພໍ່, ແມ່ ເປັນຕົ້ນ ຫຼື ບໍ່ດັ່ງນັ້ນ ຜູ້ປົກຄອງໂດຍຖືກຕ້ອງຕາມກົດໝາຍຂອງຜູ້ເຍົາໄວຈະເຂົ້າ ດຳເນີນການແທນຜູ້ກ່ຽວ.

### 2) ນິຕິບຸກຄົນ

- ໝາຍເຖິງຈຳນວນຄົນທີ່ເປັນກຸ່ມແຕ່ສອງຄົນຂຶ້ນໄປ ທີ່ໄດ້ດຳເນີນກິດຈະການອັນໃດໜຶ່ງຮ່ວມກັນ ໂດຍໄດ້ຮັບ ອະນຸຍາດຖືກຕ້ອງຕາມກົດໝາຍເຊິ່ງເອີ້ນວ່ານິຕິບຸກຄົນຜູ້ທີ່ເປີດບັນຊີເງິນຝາກເປັນນິຕິບຸກຄົນ

# ຄໍາຖາມ

---

- 1). ຈຶ່ງໃຫ້ຮູ້ທະນາຄານຕົວແທນ (Banking Agent) ແມ່ນທະນາຄານຄືແນວໃດ? ຮ້ານແລກປ່ຽນເງິນຕາ ແມ່ນຈັດເປັນທະນາຄານຕົວແທນຫຼືບໍ່? ຍ້ອນຫຍັງ?
- 2). ຊ່ອງທາງໃນການຮັບຝາກເງິນມີຈັກປະເພດ? ຄືປະເພດໃດແດ່? ຈົງອະທິບາຍໃຫ້ເຫັນຄວາມແຕກຕ່າງ ໂດຍຫຍໍ້?
- 3). ເງິນຝາກມີຈັກປະເພດ? ຄືປະເພດໃດແດ່ ຈົງອະທິບາຍໃຫ້ເຫັນຄວາມແຕກຕ່າງໂດຍຫຍໍ້?